



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களை நேற்று முன்தினம் (10.01.2024) விளையாட்டுத் துறையில் தலைசிறந்து விளங்கும் பயிற்சியாளருக்கு ஒன்றிய அரசால் வழங்கப்படும் உயரிய விருதான துரோணாசாரியா விருது பெற்று ஆர்.பிரமேஷ் நேரில் சந்தித்து வாழ்த்து பெற்றார். அப்போது அவருக்கு அமைச்சர் அவர்கள் நினைவுப் பரிசினை வழங்கினார். இந்திகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுல்ய மிஸ்ரா, உடனிருந்தார்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களை நேற்று முன்தினம் (10.01.2024) விளையாட்டுத் துறையில் தலைசிறந்து விளங்கும் வீரர், வீராங்கனைகளுக்கு ஒன்றிய அரசால் வழங்கப்படும் உயரிய விருதான அர்ஜுனா விருது பெற்று செல் வீராங்கனை செல்வி. ஆர். வைஷ்ணவி நேரில் சந்தித்து வாழ்த்துப் பெற்றார். அப்போது அவருக்கு அமைச்சர் அவர்கள் நினைவுப் பரிசினை வழங்கினார். இந்திகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுல்ய மிஸ்ரா, உடனிருந்தார்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களை நேற்று முன்தினம் (10.01.2024) 'சென்னை கிராண்ட் மாஸ்டர்ஸ் 2023' போட்டியில் வெற்றி பெற்ற செல் வீரர் குகேஷ் நேரில் சந்தித்து வாழ்த்துப் பெற்றார். அப்போது அவருக்கு அமைச்சர் அவர்கள் நினைவுப் பரிசினை வழங்கினார். இந்திகழ்வில், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுல்ய மிஸ்ரா உடனிருந்தார்.

இ.பெ.செந்தில்குமார் எம்.எல்.ஏ. முன்னிலை!

திண்டுக்கல் மாவட்டம் - வத்தலக்குண்டில் ரூ.1000-பொங்கல்தொகுப்பு!

அமைச்சர் இ.பெரியசாமி தொடங்கி வைத்தார்!

திண்டுக்கல், ஜன.12- ஊரக வளர்ச்சித்துறை அமைச்சர் இ.பெரியசாமி மாவட்ட ஆட்சித்தலைவர் பூங்கொடி தலைமையில், பழனி சட்டமன்ற உறுப்பினர், இ.பெ.செந்தில்குமார் ஆகியோர் முன்னிலையில், வத்தலக்குண்டு பேரூராட்சியில் குடும்ப அட்டைதாரர்களுக்கு ரொக்கம் ரூ.1000 மற்றும் பொங்கல் பரிசுத் தொகுப்பு வழங்கும் பணிகளைத் தொடங்கி வைத்தார்.

இந்திகழ்ச்சியில் அமைச்சர் இ.பெரியசாமி தெரிவித்ததாவது:- தமிழ்நாடு முதலமைச்சர் 2 கோடியே 19 இலட்சம் குடும்ப அட்டைதாரர்கள் அனைவருக்கும் ரொக்கப் பணம் ரூ.1000/, 1 கிலோ பச்சரிசி மற்றும் சர்க்கரையுடன், ஒரு முழு நீளக்காய் புடன் ஒரு பொங்கல் பரிசுத் தொகுப்பு வழங்கும் பணிகளைத் தொடங்கி வைத்தார்.

அதனைத் தொடர்ந்து திண்டுக்கல் மாவட்டத்தில் கூட்டுறவுத்துறையின் வாயிலாக இயங்கும் 1004 நியாய விலைக்கடைகளும், தமிழ்நாடு நுகர்பொருள் வாணிபக் கழகத்தின் வாயிலாக இயங்

கும் 19 நியாயவிலைக்கடைகளும், மகளிர் சுய உதவிக் குழு வாயிலாக இயங்கும் 12 நியாயவிலைக்கடைகள் என மொத்தம் 1035 நியாய விலைக்கடைகளின் மூலமாக ரொக்கப்பணம் ரூ.1000/, 1 கிலோ பச்சரிசி மற்றும் சர்க்கரையுடன் ஒரு முழு நீளக்காய்புடன் பொங்கல் பரிசுத் தொகுப்பு வழங்குகின்ற பணிகளை தொடங்கி வைக்கப்பட்டுள்ளது.

தமிழ்நாடு முதலமைச்சர் அவர்கள் தேர்தல் நேரத்தில் அளிக்கப்பட்ட வாக்குறுதிகளை தொடர்ந்து நிறைவேற்றி வருகிறார்கள். குடும்பத் தலைவிகளுக்கு மாதந்தொறும் ரூ.1000 வழங்கப்படும் என்று அறிவித்த வாக்குறுதிகளை தமிழ்நாடு முதலமைச்சர் அவர்கள் நிறைவேற்றி உள்ளார்கள். மகளிர் உரிமைத் தொகை கிடைக்காதவர்கள் மீண்டும் மனுக்கள் கொடுத்தால் தகுதியான நபர்களுக்கு பரிசீலனை செய்யப்பட்டு வழங்கப்படும். அறிஞர் கலைஞர் அவர்கள் ஆட்சியில் இருந்த போது, 24 இலட்சம் குடும்பங்களைச் சேர்ந்த முதியோர்களுக்கு

முதியோர் உதவித்தொகை வழங்கப்பட்டது. அதன் தொடர்ச்சியாக தமிழ்நாடு முதலமைச்சர் அவர்கள் பல திட்டங்களை நிறைவேற்றி உள்ளார்கள். கல்லூரியில் படிக்கும் 18 இலட்சம் மாணவிகளுக்கு மாதந்தொறும் ரூ.1000 உரிமைத் தொகை வழங்கப்பட்டு வருகிறது. தமிழ்நாடு முதலமைச்சர் அவர்கள் ஆட்சி பொறுப்பேற்று இரண்டரை ஆண்டுகளில் 50 ஆண்டு காலத்தில் செய்யாத திட்டங்களை கல்விக்காக செய்திருக்கிறார்கள்.

தற்போது நடைபெற்ற உலக முதலீட்டாளர்கள் மாநாட்டின் மூலமாக லட்சம் வேலைவாய்ப்பினை உருவாக்கும் தொலை நோக்கு திட்டத்தினை உருவாக்க உள்ளார்கள். இந்தியாவில் உள்ள முதலமைச்சர்களுக்கு எல்லாம் சிறந்த முதலமைச்சராக தமிழ்நாடு முதலமைச்சராக திகழ்கின்றார்கள். தமிழ்நாட்டில் உள்ள அனைத்து வீடுகளுக்கும் தொலைக்காட்சி பெட்டிகள் மற்றும் எரிவாயு அடுப்பு கொடுத்த அரசு என்ற பெருமை உள்ளது. அதிலும், திண்டுக்கல் மாவட்டத்தில்தான் முதன் முதலில் வழங்கப்பட்டது.

எல்லோருக்கும் எல்லாம் என்ற சமத்துவமான உரிமைகள், ஏழை முதல் பணக்காரர்கள் வரை சமமாக வாழ வேண்டும் என்பதில் உறுதியாக இருக்கக்கூடிய அரசு தமிழ்நாடு முதலமைச்சர் அவர்களின் அரசு. எல்லா நிலைகளையும் உயர்த்தி செயல்படுகின்ற அரசிற்கு பொதுமக்கள் அனைவரும் என்றும் தமிழ்நாடு முதலமைச்சர் அவர்களுக்கு உறுதுணையாக இருக்க வேண்டும்.

அதன்படி, திண்டுக்கல் மாவட்டத்தில் கூட்டுறவுத் துறையின் 1004 நியாய விலைக்கடைகளில் 6,46,259 குடும்ப அட்டைதாரர்கள், தமிழ்நாடு நுகர்பொருள் வாணிபக் கழகம் 19 நியாய விலைக்கடைகளில் 22,572 குடும்ப அட்டைதாரர்கள், மகளிர் சுயஉதவிக்குழு 12 நியாய விலைக்கடைகளில் 10,705 குடும்ப அட்டைதாரர்கள் என மொத்தம் 6,79,536 அரிசி குடும்ப அட்டைதாரர்களுக்கு தலா ரூ.1,000 வீதம் ரூ.67.95 கோடி ஒதுக்கீடு பெறப்பட்டு, இன்றைய தினம் விநியோகம் தொடங்கி வைக்கப்பட்டுள்ளது. என ஊரக வளர்ச்சித் துறை அமைச்சர் தெரிவித்தார்.

புதுக்கோட்டை மாவட்டத்தில் பொங்கல் தொகுப்பு - ரூ.1000 ரொக்கம்!

அமைச்சர் எஸ்.ரகுபதி - கே.கே.செல்வப் பாண்டியன் வழங்கினார்!

புதுக்கோட்டை, ஜன.12- தமிழ்நாடு முதலமைச்சர் அவர்கள், சென்னையில் 10.01.2024 அன்று அரிசி குடும்ப அட்டைதாரர்களுக்கு பொங்கல் பரிசாக ஒரு கிலோ பச்சரிசி, ஒரு கிலோ சர்க்கரை, முழுக் கரும்பு மற்றும் ரூ.1,000/ ரொக்கம், இலவச வேட்டி, சேலைகளையும் வழங்கும் பணியினை தொடங்கி வைத்தார்கள்.

அதனைத் தொடர்ந்து புதுக்கோட்டை நகராட்சி, காமராஜபுரம் 10ஆம் வீதியில், அரிசி குடும்ப அட்டைதாரர்களுக்கு பொங்கல் பரிசு தொகுப்பு, ரூ.1,000/ ரொக்கம், இலவச வேட்டி, சேலைகளையும், சட்டம், நீதிமன்றங்கள், சிறைச் சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி, மாவட்ட ஆட்சித்தலைவர் ஜி.சா.மெர்சி ரம்யா தலைமையில் வழங்கினார்கள்.

பின்னர் அமைச்சர் எஸ்.ரகுபதி தெரிவித்ததாவது:

தமிழ்நாடு முதலமைச்சர் அவர்கள் பொதுமக்களின் நலனிற்காக எண்ணற்றத் திட்டங்களை செயல்படுத்தி வருகிறார்கள். அந்த வகையில், தமிழர் திருநாளாம் தைப் பொங்கல் திருநாளை மக்கள் அனைவரும் சிறப்பாகக் கொண்டாடும் வகையில், அனைத்து அரிசி குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வசிக்கும் குடும்பங்களுக்கு தலா ஒரு கிலோ பச்சரிசி, ஒரு கிலோ சர்க்கரை, முழுக் கரும்பு மற்றும் ரூ.1,000/ ரொக்கம், இலவச வேட்டி, சேலைகளையும் வழங்கும் பணியினை தமிழ்நாடு முதலமைச்சர் அவர்கள் சென்னையில் தொடங்கி வைத்தார்கள்.

அதன்படி, புதுக்கோட்டை நகராட்சி, காம

ராஜபுரம் 10ஆம் வீதியில், அரிசி குடும்ப அட்டைதாரர்களுக்கு பொங்கல் பரிசு தொகுப்பு, ரூ.1,000/ ரொக்கம், இலவச வேட்டி, சேலைகளும் வழங்கப்பட்டது. புதுக்கோட்டை மாவட்டத்தில் உள்ள கூட்டுறவுத்துறை & மகளிர் சுய உதவிக் குழு, தமிழ்நாடு நுகர்பொருள் வாணிபக் கழகம், இலங்கை தமிழர் மறுவாழ்வு முகாம் உள்ளிட்டவைகள் மூலமாக 1,060 பொது விநியோகத் திட்ட நியாய விலைக்கடைகளில் உள்ள 4,88,942 அரிசி குடும்ப அட்டைதாரர்கள் மற்றும் முகாம் வாழ் இலங்கை தமிழர்கள் குடும்பங்களுக்கு பொங்கல் பரிசு தொகுப்பு, ரூ.1,000/ ரொக்கம், இலவச வேட்டி, சேலைகளும் இன்று முதல் வழங்கப்படுகிறது.

அந்தவகையில் புதுக்கோட்டை மாவட்ட நுகர்வோர் கூட்டுறவு மொத்த விற்பனை பண்டகசாலை நடத்தும் அர்பன்2 அங்காடியில் 1,047 அரிசி பெறும் குடும்ப அட்டைகள் உள்ளது. இவ்வங்காடியில் தமிழ்நாடு முதலமைச்சர் அவர்களால் அறிவிக்கப்பட்ட உள்ள பொங்கல் பரிசு தொகுப்பு வழங்கும் பணி தொடங்கி வைக்கப்பட்டுள்ளது.

இப்பொங்கல் பரிசினை பெற்றிட அரிசி குடும்ப அட்டைதாரர்கள் அதிக எண்ணிக்கையில் நியாய விலைக்கடைகளுக்கு ஒரே நேரத்தில் வருவதை தவிர்த்திட, நான் மற்றும் நேரம் குறிப்பிடப்பட்டு போக்குவரத்துத் துறை அமைச்சர் அவர்கள் சென்னையில் தொடங்கி வைத்தார்கள்.

என அமைச்சர் எஸ்.ரகுபதி தெரிவித்தார். பின்னர், சட்டத்துறை அமைச்சர், திருமயம் வேளாண் உற்பத்தியாளர் கூட்டுறவு விற்பனை சங்கத்தில், அரிசி குடும்ப அட்டைதாரர்களுக்கு பொங்கல் பரிசாக ஒரு கிலோ பச்சரிசி, ஒரு கிலோ சர்க்கரை, முழுக் கரும்பு மற்றும் ரூ.1,000/ ரொக்கம், இலவச வேட்டி, சேலைகளையும் வழங்கினார்.

இந்திகழ்ச்சியில், முன்னாள் அரசு வழக்கறிஞர் கே.கே.செல்லபாண்டியன்

புதுக்கோட்டை சட்டமன்ற உறுப்பினர் மருத்துவர் வை.முத்துராஜா, கூட்டுறவு சங்கங்களின் இணைப்பதிவாளர் கோ.இராஜேந்திர பிரசாத், இணை இயக்குநர் (வேளாண்மை) பெரியசாமி, புதுக்கோட்டை வருவாய் கோட்டாட்சியர் த.முருகேசன், மாவட்ட வழங்கல் மற்றும் நுகர்வோர் பாதுகாப்பு அலுவலர் செல்வி கு.சாந்தி, நகர்மன்றத் தலைவர் திலகவதி செந்தில், மத்திய கூட்டுறவு வங்கி செயலாட்சியர்/இணைப்பதிவாளர் முதன் லெட்சுமி, நுகர்பொருள் வாணிபக் கழகம் மண்டல மேலாளர் த.எம்.சீதாராமன், அறந்தாங்கி சரக துணைப்பதிவாளர் அறுமுகப்பெருமாள், கூட்டுறவு சார்பதிவாளர் கோ.அன்னலெட்சுமி, பொதுவிநியோகத் திட்ட கூட்டுறவு சார்பதிவாளர் மற்றும் செயலாட்சியர் ஷியாமனா, ஒன்றியக்குழு உறுப்பினர். பொது (எ) சிதம்பரம், பொதுவிநியோகத் திட்ட துணைப்பதிவாளர் திராஜவேலு, கூட்டுறவு பண்டகசாலை மேலாளர் கிருஷ்ண குமார், மொத்த விற்பனை பண்டக சாலை செயலாட்சியர் வினிதா, நகர்மன்ற உறுப்பினர் சுப.சரவணன்,

தென்னிந்திய பகுதிகளில் வரும் 15ம் தேதியன்று நிறைவடைந்து வடகிழக்குப் பருவமழை!

சென்னை, ஜன.12- வடகிழக்குப் பருவமழை விலகக் கூடிய சாதகமான குழல் நிலவி வருகிறது. வடகிழக்கு பருவமழை இந் தாண்டு வழக்கத்தை விட கூடுதலாக பெய்துள்ளது. வடகிழக்குப் பருவமழை கடந்த ஆண்டு அக்டோபர் மாதம் 21ம் தேதி முதல் தென்னிந்திய பகுதிகளில் தொடங்கியது.

இந்நிலையில், வடகிழக்குப் பருவமழை தென்னிந்திய பகுதிகளில் இருந்து, வரும் 15ம் தேதியுடன் விலக வாய்ப்பு இருப்பதாக வாணிவை ஆய்வு மையம் தெரிவித்துள்ளது.

தமிழ்நாடு, புதுச்சேரி, காரைக்கால், கேரளா, ஆந்திரா, கர்நாடகா உள்ளிட்ட பகுதிகளில் வரும் 15ம் தேதி வடகிழக்குப் பருவமழை விலகக் கூடிய சாதகமான குழல் நிலவி வருகிறது என இந்திய வாணிவை ஆய்வு மையம் தெரிவித்துள்ளது. வடகிழக்குப் பருவமழை இந் தாண்டு வழக்கத்தை விட கூடுதலாக பெய்துள்ளது என தகவல் வெளியாகியுள்ளது.

இதுவரை ரூ.5 கோடியே 91 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

கலைஞர் கருணாநிதி அறக்கட்டளை சார்பில்

நலிந்தோர் மருத்துவம் - கல்வி உதவி நிதியாக

இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மொத்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டு வருகிறது.

வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர்-பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையிலே 2007 பிப்ரவரி முதல் தொடர்ந்து உதவித் தொகை வழங்கப்படுகிறது.

2005 நவம்பர் முதல் இதுவரை வழங்கிய நிதி ரூ. 5 கோடியே 91 லட்சத்து 90 ஆயிரம். இந்த மாதம் மருத்துவம் மற்றும் கல்வி உதவி நிதியாக மொத்தம் 8 பேருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்) 11-01-2024 அன்று கழகத் தலைவர் **மு.க.ஸ்டாலின்** வழங்கினார். நிதி பெறுவோர் வெளி மாவட்டங்களிலிருந்து வந்துபோகிற செலவினத்தை தவிர்ப்பதற்காக தபால் மூலம் வரைவுக் காசோலையாக அனுப்பப்படுகிறது.

நீதி உதவி பெறுவோர் விவரம்

- பொன். சேதுமாதவன், காந்தி தெரு, பெரியப்பணிச்சேரி, சென்னை – 128 25,000/-
- திருமதி மு.ஜீவா, வடக்கு கள்ளர் தெரு, பிச்சாண்டார்கோவில், திருச்சி 25,000/-
- வேதா.உதயசூரியன், அபில்லாக் குறுக்கு தெரு, திருவல்லிக்கேணி, சென்னை 25,000/-
- எம். கந்தசாமி, அகரசாத்தங்குடி, மாங்குடி அஞ்சல், திருவாரூர் – 610 103. 25,000/-
- திருமதி ஜி.முனீஸ்வரி, பாவடி தோப்பு தெரு, சக்கம்பட்டி, ஆண்டிப்பட்டி, தேனி 25,000/-
- எஸ்.ராதாகிருஷ்ணன், ஒன்றிய பிரதிநிதி, மருதங்குடி, கள்ளிக்குடி, மதுரை 25,000/-
- எஸ்.வீரமுத்து, கிழக்கு கொமரலிங்கம், மடத்துக்குளம், திருப்பூர் மாவட்டம். 25,000/-
- வி.சஞ்சய், புளுவப்பட்டி, அம்மன் நகர், கோவை – 641 602. 25,000/-

மொத்தம்

ரூ.2,00,000/-



திருப்பூர் மாவட்ட ஆட்சியர் அலுவலகக்கூடாங்கில் தமிழ்நாடு அரசு உறுதி மொழிக் ஆய்வுக்கூடம் தமிழ்நாடு சட்டமன்றப் பேரவை அரசு உறுதி மொழிக் குழுத்தலைவர், பண்டிட சட்டமன்ற உறுப்பினர் தி.வேல்முருகன் தலைமையில், தமிழ்வளர்ச்சி மற்றும் செய்தித்துறை அமைச்சர் மு.பெ.சாமிநாதன், ஆதிதிராவிடர் நலத்துறை அமைச்சர் என்.கயல்விழி செல்வராஜ், அரசு உறுதி மொழிக்குழு உறுப்பினர்கள் சேலம் (மேற்கு) சட்டமன்ற உறுப்பினர் இரா.அருள், நாங்குநேரி சட்டமன்ற உறுப்பினர் ரூபி ஆர்.மனோகரன், அண்ணாநகர் சட்டமன்ற உறுப்பினர் எம்.கே.மோகன், நாமக்கல் சட்டமன்ற உறுப்பினர் பெ.ராமலிங்கம், ஆம்பூர் சட்டமன்ற உறுப்பினர் அ.செ.விஸ்வநாதன், பெருந்துறை சட்டமன்ற உறுப்பினர் எஸ்.ஜெயக்குமார், திருப்பூர் மாவட்ட ஆட்சித்தலைவர் தா.கிறீஷ்நாராஜ் ஆகியோர் முன்னிலையில் நடைபெற்றது. இதில் திருப்பூர் தெற்கு மாவட்டக் கழகச் செயலாளர் இல.பத்மநாபன், மாநகராட்சி மேயர் ந.தினேஷ்குமார், மாநகரக் காவல் ஆணையர் பிரவீன் குமார் அபிநாப், மாநகராட்சி ஆணையாளர் பவன்குமார் ஜி.கிரீயப்பன்வர், மாவட்ட காவல் கண்காணிப்பாளர் மரு.சாமிநாதன், மாவட்ட வருவாய் அலுவலர் த.ப.ஜெய்யீம், திருப்பூர் சார் ஆட்சியர் செல்வி.சௌமயா ஆனந்த், துணை மேயர் ரா.பாலசுப்பிரமணியம், தமிழ்நாடு சட்டமன்றப் பேரவைத் துணைச் செயலாளர் ரவி உள்பட பலர் உள்ளனர்.